

ایک آیت کی تفسیر

از جناب مولوی شوکت علی صاحب سبزواری ایم اے

قرآن شریف کلام الہی ہے۔ اور کائنات ارضی و سماوی کی طرح، جو خلق الہی ہے، اس میں بیشمار دقائق و نکات ہیں جن کا سمجھنا ہر شخص کے لیے چند اہل آسان نہیں۔ جو اصحاب برابر قرآن شریف کے مطالبات و معانی اور اس کے علوم و معارف دریافت کرنے کے لیے جدوجہد کرتے رہتے ہیں وہ کسی حد تک اس میں کامیاب ہو جاتے ہیں۔ اسرارِ کونیہ اور رموزِ ارضیہ و سماویہ کا انکشاف بھی تو آخر بحثِ عمیق کا محتاج ہے۔

قرآن شریف کے مطالب و معانی سمجھنے کی کوشش اب سے نہیں بلکہ ایک عرصہ دراز سے جاری ہے۔ علماءِ امت اور دانایانِ رموزِ دینِ متین نے بے شمار تفسیریں مختلف زاویہ بائے نگاہ تصنیف فرمائی ہیں اور اس وقت بھی جدید نقطہ نگاہ سے اس سلسلہ میں چند مبارک کوششیں قارئینِ کرام سے خارجِ تحسین و مہول کر رہی ہیں لیکن کلامِ الہی کے لطائف نہ ختم ہوتے ہیں نہ ہو سکتے ہیں۔ آپ لاکھ کوشش کریں کہ دریا سے بے پایاں کو کھنگال کر تمام تہ نشین بے ہاموتیوں کو نکال لیں۔ آپ اس میں کامیاب نہیں ہو سکتے۔ آپ آیاتِ آفاق کی بحث و کشف کے لیے عمریں صرف کر دیتے ہیں تب کہیں مظاہرِ فطرت کا کوئی جدید قانون دریافت کر پاتے ہیں۔ کلامِ الہی کی آیات اور ان کے لطیف اشارے آپ کے نزدیک اتنے سہل ہیں کہ آپ انہیں اکابر ملت کی تصنیفات و تالیفات کی ورق گردانی ہی سے جان سکتے ہیں؛ ہرگز نہیں۔ آپ کو بزرگوں کی مبارک مساعی کے ساتھ ساتھ بہت

خود بھی سہی دوشش کرنا ہوگی۔ آپ کو بعض آیات کے معانی دریافت کرنے کے لیے بٹھائے دے گا کہ
سکون پرور گھڑیاں وقف کرنا پڑیگی۔

والذین جاهدوا فینا لنھدینھم جو ہماری راہ میں سہی دوشش کرتے ہیں۔ ہم
سُبلنا۔ انہیں اپنی تمام راہیں دکھا دیتے ہیں۔

قرآن شریف کی ان آیات میں سے جو شریعہ و تحقیق کی محتاج ہیں، ذیل کی آیت بھی ہے۔

ولوتری اذ و قفوا علی الناس اذ قالوا کاش تم دیکھو جب وہ اپنے سامنے دو رخ

یلیتنا فردو لا نکذب بآیت دیکھیں گے تو کہیں گے ”کیا اچھا ہو اگر ہم دنیا میں

ربنا وتكون من المؤمنین۔ بل دوبارہ بھیج دیے جائیں اور ہم اپنے مالک کی

بدلناھم ما كانوا یخفون من آیات کو بھٹلائیں اور ہم ان پر ایمان لے آئیں“

قبل، ولو ردوا العادوا الما بلکہ جو کچھ اس سے پہلے مخفی رکھتے تھے وہی ان کے لیے

نھو عنہ۔ واتھم لکا ذبون۔ ظاہر ہوا۔ اگر انہیں واپس کر دیا گیا تو وہی کریں گے

جس سے انہیں باز رکھا گیا ہے شہرہ کا ذب ہیں (سورہ انفام)

اس آیت میں لفظ ”بل“ جو عربی میں اضراب کے لیے ہے اور اردو میں جس کا ترجمہ

”بلکہ“ کیا گیا ہے، ناقابل فہم ہے۔ اور یہ سمجھ میں نہیں آتا کہ اس کا استعمال اس آیت میں کس مقصد

سے کیا گیا ہے۔ دوسرے یہ واضح نہیں کہ ”ما كانوا یخفون“ سے کیا مراد ہے، اور وہ کونسی چیز

ہے جسے وہ اس سے پہلے دنیا میں عام لوگوں سے مخفی رکھتے تھے۔

مفسرین کی تحقیق

عام مفسرین نے اس آیت کی تفسیر کرتے ہوئے لکھا ہے کہ ”بدلناھم“ سے مراد عذاب الہی

ہے اور ”ما كانوا یخفون“ شرک کی بابت کہا گیا ہے۔ اور اس دشواری کو کہ ”بدلناھم“ اور

کا نوا یخفون، دونوں سے ایک ہی چیز مراد ہونا چاہیے، انہوں نے اس طرح رفع فرمایا ہے کہ
ماکانوا سے پہلے لفظ ”جزاء“ مقدر ہے اور عبارت کا حاصل یہ ہے :-

بل بدل لھم جزاء ماکانوا یخفون بلکہ اس سے پہلے وہ جو شرک چھپا کرتے تھے اس
من قبل من الشراك . کی جزا اپنی عذاب ان کے لیے ظاہر ہو رہی ہے۔

اس تفسیر پر پہلا اعتراض تو یہ ہے کہ اس صورت میں ”بل“ کے معنی واضح نہیں ہوتے اور
نہ اس کا موقع استعمال سمجھ میں آتا ہے۔ دوسرے شرک کی بابت یہ کننا صحیح نہیں کہ وہ اس کو چھپایا
کرتے تھے۔ دنیا میں وہ مشرک تھے اور کھلم کھلا مشرک تھے، دل سے مشرک تھے اور زبان سے
اس کا اقرار کرتے تھے۔ اس لیے شرک کا معنی رکھنا بظاہر کوئی بامعنی بات نہیں تیسرے ماکانوا
یخفون سے پہلے جزا مقدر ماننا تکلف سے خالی نہیں۔ آخر اس کے مقدر ماننے کی ضرورت
ہی کیا ہے۔ کیا محض اس وجہ سے یہ زائد لفظ نکالا جا رہا ہے کہ اس کے بغیر آیت کے معنی درست
نہیں ہوتے؟

بعض مفسرین نے اس اعتراض کا جواب کہ وہ شرک کو چھپاتے نہ تھے یہ دیا ہے کہ اگرچہ
وہ دنیا میں اپنے کفر و شرک کا اعلان کرتے تھے لیکن آخرت میں انہوں نے اس کو معفی رکھا تھا،
اور قسم کھا کر کہا تھا:

ربنا ما کنا مشرکین . اے ہمارے مالک ہم تو مشرک نہ تھے۔

یہ جواب اس قابل نہیں کہ اس کی تردید کی جائے۔ تاہم یہ واضح کر دینا ضروری ہے کہ
”تخفی رکھتے تھے“ اور ”اس سے پہلے“ یہ دونوں فقرے ظاہر کر رہے ہیں کہ یہ دنیا کا واقعہ ہے
اور کہ وہ عادتاً اس کام کو کیا کرتے تھے۔

اس کے علاوہ یہ سمجھ میں نہیں آتا کہ شرک کی بابت یہ کیوں کہا گیا کہ وہ اس کو چھپاتے

تھے۔ اگر مقصد یہ ہے کہ یہ سزا چھپانے کی وجہ سے ان کو دی جا رہی ہے تو اولاً یہ خلاف واقع ہے
جزا اخفا کی نہیں بلکہ شرک کی ہے۔ ثانیاً اس کے بعد ہی یہ الفاظ ”اگر انہیں واپس کر دیا گیا تو
وہی کریں گے جس سے انہیں باز رکھا گیا“ ظاہر کر رہے ہیں کہ اس مقام پر انہیں شرک کی سزا دی جا رہی
ہے، اور اخفا و شرک دراصل زیر بحث ہی نہیں

زجاج کی تفسیر

امام لغت و تفسیر زجاج نے آیت کی یہ تفسیر کی ہے :-

بل بدل لا تتبع ما اخفاہ عنہم مقلدین کے لیے قیامت سے متعلق وہ سب کچھ
الروساء من امر البعث۔ ظاہر ہوا جو انکے امر کرنے ان سے مخفی رکھا تھا۔

اس میں ”اتباع“ اور ”امراء“ بے وجہ زائد کیے گئے ہیں۔ کوئی لفظ آیت میں ایسا نہیں جس سے
یہ مفہوم ہوتا ہو کہ یہاں یہ دو لفظ محذوف تھے اور جب تک اُن کو مقدّر نہ مانا جائے آیت کا مطلب
واضح نہیں ہو سکتا۔

دوسرے سیاق آیت اس کا مقتضی ہے کہ لہم اور یخفون میں جو ضمائر جمع ہیں اُن کا
مرجع ایک ہی چیز ہو۔ زجاج کی تفسیر میں ان دونوں ضمیروں کو پراگندہ کر دیا گیا ہے۔ اس طور پر کہ
لہم کی ضمیر ”اتباع“ کی طرف راجع کی گئی ہے اور یخفون کا فاعل امراء، یا رؤسا مقدّر مانا گیا ہے
اس صورت میں بیجا تکلف کے علاوہ نظم قرآنی کی ترتیب اور موزونیت دونوں خاک میں مل
جاتی ہیں۔ اور پھر بھی آیت کریمہ کا کوئی اچھا اور مناسب مفہوم متعین نہیں ہوتا۔

مبرد کے معنی

ابوالعباس مبرد مشہور لغوی و ادیب نے آیت کے یہی معنی بتائے ہیں کہ حقیقت کفر و شرک
جس کا ارتکاب وہ کیا کرتے تھے، ان سے مخفی نہ تھا۔ بلکہ وہ اس کی مضرت سے بے خبر تھے۔ اور یہ

نہ جانتے تھے کہ اس کا انجام کیا ہوگا۔ ان کی اس بے خبری کو قرآن شریف میں ”اخفا“ کہا گیا ہے۔
 اس صورت میں بھی دو بیجا تکلفات کرنا پڑتے ہیں۔ ایک یہ کہ اخفاء کے معنی خفا لیے
 جائیں، دوسرے یہ کہ خفائے انجام کفر کو خفائے کفر کہا جائے۔ اور یہ دونوں تکلفات قرآن
 شریف کی بلاغت اور اس کے معجزانہ اسلوب بیان کے سراسر منافی ہیں۔ کیا کسی ایسے شخص
 کی بابت جو کھلم کھلا عوام الناس پر جو روتقدی کرتا ہے اور نہیں جانتا کہ اس کا انجام بُرا ہے، آپ
 یہ کہتے ہیں کہ وہ جو روتقدی کو چھپا رہا ہے۔ اور اپنے اعمال و افعال پر پردہ ڈال رہا ہے؟ اگر آپ
 اس شخص کو جو روتقدی کا معنی رکھنے والا نہیں کہہ سکتے تو پھر کفار کو جو اپنے ناروا اعمال و افعال
 سے یا ان کے انجام و فرجام سے آگاہ نہ تھے آپ یہ کیسے کہہ سکتے ہیں کہ وہ کفر و شرک کو خفی رکھتے
 تھے اور اُس کا اظہار نہ کرتے تھے۔

صحیح مراد

آیت کا صحیح مطلب یہ ہے کہ مشرکین جب دوزخ کو اپنی برہنہ آنکھوں سے دیکھیں گے،
 اور انہیں یقین ہو جائیگا کہ اب وہ اس میں ڈھکیل دیے جائیں گے تو وہ گھبرا اٹھیں گے اور عالم اضطراب
 میں تنہا کرینگے۔ کیا اچھا ہوا اگر ہم دنیا میں واپس کر دیے جائیں تاکہ ہم اب کی مرتبہ کفر کا ارتکاب
 نہ کریں؟

اللہ تعالیٰ فرماتا ہے۔ دراصل بات یہ نہیں کہ وہ نارِ جہنم کو مشتعل دیکھ کر یہ سمجھ گئے ہیں کہ
 دنیا میں وہ غلط راہ پر تھے۔ اور یہ آرزو وہ اس وجہ سے کر رہے ہیں کہ اب انہیں ایمان اسلام
 کی سچائی کا پورا پورا یقین ہو گیا ہے۔ وہ دنیا میں اس سے پہلے بھی اسلام کی حقانیت اور اس کی
 سچائی کے عالم تھے۔ مگر چونکہ طبعاً وہ کفر و شرک کے دلدادہ ہیں اور اُس کی کسی طرح بھی چھوڑنا نہیں
 چاہتے اس لیے وہ خدا کے سچے فرستادہ پر ایمان نہ لائے تھے۔ پس اگر وہ اس وقت واپس بھی کر دیے

ہائیں تو بدعت و شرک پر قائم رہینگے پس ان کا یہ کہنا ”ہم ایمان لائینگے“ سراسر کذب اور کفر خلاف بیانی ہے۔ یہ ہے آیت کا ماحصل۔ اب ”بل“ اور ”بدلہم“ کی تفسیر سنیے۔

ان کی آرزوئے واپسی سے ہودا ہوتا ہے کہ وہ اسلام کی سچائی کو سمجھ گئے ہیں اور اگر انہیں ایک موقعہ اور دیا جائے تو وہ ضرور خدا اور اس کے رسول پر ایمان لے آئینگے۔ خدا فرماتا ہے۔ یہ سراسر غلط ہے بلکہ صحیح بات یہ ہے کہ دنیا میں جس چیز کو وہ مخفی رکھتے تھے یعنی اسلام کی حقانیت اور اس کی سچائی۔ وہی ایک واضح اور نمایاں صورت میں ان کی نظروں کے سامنے پیش ہوئی ہے۔ وہ یہ جانتے تھے کہ خدا کے فرستے اور اس کے پیغامبر جس راہ کی طرف انہیں بلا رہے ہیں وہی راہ درست اور صحیح ہے۔ مگر وہ اپنے اس علم کو عموماً مخفی رکھتے تھے اور کسی پر اس کا اظہار نہ کرتے تھے۔ اب وہ عذاب الہی دیکھ کر جو یہ کہہ رہے ہیں ”ہم سمجھ گئے کہ رسولوں نے جو کچھ کہا تھا وہ صحیح تھا۔ اس لیے ہمیں اگر واپس کر دیا گیا تو ہم ان پر ایمان لے آئینگے“ یہ کھلا ہوا فریب ہے۔ یہ بات تو وہ پہلے بھی جانتے تھے۔ پس اگر وہ سعید تھے، اگر ان کے دلوں میں سچائی کی محبت تھی۔ اگر ان کو سچائی کا ذرہ برابر بھی پاس تھا تو اسی وقت انہیں رسولوں پر ایمان لے آتا۔ انہوں نے کہا ”اگر ہمیں واپس کر دیا گیا تو ہم ایمان لے آئینگے، اس لیے کہ اب ہمیں عذاب الہی دیکھ کر یقین ہوا کہ رسولوں نے جو کچھ کہا تھا وہ صحیح تھا“ اللہ نے لفظ ”بل“ سے ان کے اس قول کی نفی فرمائی اور کہا۔ دراصل بات یہ نہیں ہے۔ وہ پہلے ہی رسولوں کی سچائی جانتے تھے لیکن اس مخفی رکھے تھے اور کسی سے کہتے نہ تھے۔ پس اب کوئی نئی خبر ان کے علم میں نہیں آئی ہے۔ بلکہ وہی پرانی چیز جسے وہ جانتے تھے اور چھپاتے تھے اب واضحاً ان کے سامنے آئی ہے۔ اس لیے کوئی اُمید نہیں اگر انہیں واپس کر دیا گیا تو وہ ایمان لے آئینگے۔

آیت کا یہ مفہوم حافظ ابن قیم جوزیہ نے اپنی مشہور کتاب ”عدة الصابرين“ میں بیان کیا ہے۔